

مصر میں تحریک کا سیاسی مجاز: حکمتِ عملی کے چند پہلو

ڈاکٹر انیس احمد

مصر میں انتخابات کے پہلے دور کے نتائج نے مغربی سیاسی تجزیہ نگاروں، مسلم دنیا کے لادین عناصر، اسرائیل اور اس کے پشت پناہ ممالک کو ان زمینی حقوق سے روشناس کر دیا ہے جن کو دیکھنے اور ان کا اعتراف کرنے کے لیے وہ تیار نہ تھے۔ تقریباً ۲۰ برس سے مصر پر مسلط لادین عناصر اپنی تمام تر سیاسی حکمتِ عملی، عارضی فوجی کو نسل کی حمایت اور مغربی ممالک کی ’نیک خواہشات‘ کے باوجود ہر مجاز پر ناکام رہے۔ اس کے مقابلے میں ۲۰ برس سے جرودشداور ظلم و استھان کا نشانہ بننے والی تحریکِ اسلامی کے سیاسی مجاز کو عوامِ الناس کی بھاری اکثریت نے، ان مقامات پر بھی جو قدرے اباحت پسند شمار کیے جاتے ہیں اور جہاں پر شہری آبادیاں بظاہر دیئی معاملات میں کچھ زیادہ روشن خیال شمار کی جاتی ہیں، کامیابی سے ہم کنار کیا۔ نہ صرف تحریکِ اسلامی کو بلکہ غلوکی طرف مائل سلفی امیدواروں کو بھی قابل ذکر نہیں۔

انتخاب کے تینوں مرحلوں کے نتائج اب آگئے ہیں۔ سرکاری اعلان کے مطابق حزبِ الحریہ والعدالہ (Freedom & Justice Party) کو جو اخوان المسلمون کا سیاسی مجاز ہے، گل و ٹوں کا ۳۶ فیصد حاصل ہوا ہے، اور اس طرح ۳۹۸ کے ایوان میں ان کو الحمد للہ ۲۳۰ نشیں حاصل ہو چکی ہیں اور ۹ کی مزید توقع ہے (یہ ان ۱۸ نشیتوں کے سلسلے میں ہیں جن کا انتخاب دوبارہ ہو رہا ہے)۔ سلفی تحریک کے سیاسی مجاز حزب اللہ کو ۲۳ فیصد ووٹ اور ۱۱۳ نشیں حاصل ہوئی ہیں۔ جس سے صاف ظاہر ہے کہ اسلام پسندقوتوں کو دو تھائی ووٹ (۶۹ فیصد) کی تائید حاصل ہے۔ یہ تناسب نہ صرف مصر کے لادین عناصر بلکہ خود یورپ اور امریکا کے دانش وردوں کے لیے

ناقابل یقین تصور کیا جا رہا تھا۔ اسرائیل جو کمپ ڈیوڈ معاهدے کے بعد سے مصر کو عملانہ اپنا حليف سمجھتا رہا ہے، اسلامی عناصر کے اوپر آنے سے سخت مضر طب ہے کیونکہ تحریک اسلامی کا فلسطین کی آزادی پر موقف ۱۹۴۸ء سے آج تک اسرائیل کی آنکھ کا سب سے بڑا کائنات رہا ہے۔ مصر میں تحریک اسلامی کے سیاسی محاذا کا وجود میں آنا اور ایک مناسب سیاسی حکمت عملی کا وضع کیا جانا دیگر تحریکات اسلامی کے لیے ایک لمحہ فکریہ فراہم کر رہا ہے۔

یہاں اس امر کی وضاحت ضروری ہے کہ تحریکات اسلامی کا اصل مشن اور مقصد حاکمیت اللہ کے قیام کے ذریعے تمام انسانوں کے لیے ایک ہم جہتی نظامِ عدل کا قیام ہے۔ یہ نظام دلوں کی تائید اور انفرادی، خاندانی اور اجتماعی زندگی کے تمام اداروں کی کارکردگی کے ساتھ خود سیاسی قوت کے تعمیری استعمال سے وجود میں آتا ہے۔ دعوت و اصلاح کا عمل جہاں فرد اور خاندان کی اصلاح کرتا ہے وہیں معاشرتی، معاشرتی، قانونی اور سیاسی محاذا پر بھی اللہ تعالیٰ کی ہدایات پر عملی طور پر شریعت کے گھنی نظام کے نفاذ کو یکساں اہمیت دیتا ہے۔ سیاسی حکمت عملی اس گھنی عمل کا ایک لازمی عنصر ہے۔

۸۳ برس تک مسلسل جدوجہد کرنے، سخت آزمائشوں اور ابتلاء سے گزرنے اور تقریباً ۵۸ برس تک جابرانہ حکومتوں کے کالے قانون کے زیر اثر غیر قانونی قرار دیے جانے کے باوجود مصر میں تحریک اسلامی کا بھرنا، جہاں دعوت کی صداقت کی دلیل ہے وہاں قرآن کریم کی اُس پیش گوئی کی عملی تعبیر بھی ہے کہ جو لوگ ہماری راہ میں جہاد کریں گے ہم انھیں اعلیٰ انعامات سے نوازیں گے۔ یہ جہاد فکری، اخلاقی، معاشرتی، سیاسی بھی اور ضرورت پڑنے پر عسکری بھی۔ البتہ تحریکات اسلامی کو سوچ سمجھ کر یہ فیصلہ کرنا ہوتا ہے کہ کس مرحلے میں جہاد کے کس پہلو پر زیادہ توجہ دی جائے۔

مصر کے حوالے سے جو تحریک کیا گیا اسے اختصار کے ساتھ چار نکات میں بیان کیا جاسکتا ہے:

- جدید شخص کی تعمیر: ۱۹۴۸ء میں اخوان المسلمون کے جہاد فلسطین میں ہر اول دستے کا کردار ادا کرنے اور بعد میں جمال عبد الناصر کے جابرانہ دور میں 'تحیر بھی' اور 'جہادی' تحریک کا نام دیے جانے کے نتیجے میں نہ صرف عرب دنیا، بلکہ مغرب میں اخوان المسلمون کو ایک 'انہا پسند' اور 'بنیاد پرست' تحریک کا نام دے دیا گیا، اور ہر قابل ذکر علمی تحریکی میں سید قطب شہید اور سید مودودی کے ناموں کو بنیاد پرست، اور 'مائل بے عسکریت' مفکرین کی حیثیت سے پیش کیا گیا۔

یہ کام اتنے تو اتر سے کیا گیا کہ ایک عام قاری کے ذہن میں اخوان کی تصویر بڑی حد تک وہی بنی جس کی تصویر کیشی مغربی میڈیا، سیاست دان اور دانش ورکر ہے ہیں۔ اس کی قریبی مثال پاکستان کے تناظر میں جہاد شمیر پر جماعت اسلامی پاکستان کے موقف سے دی جاسکتی ہے۔ ایک خفیہ ایجنسی کے نایندے کے ایک نظری سوال کے جواب میں جو اصولی بات مولانا مودودیؒ نے بیان کی اسے سیاق و سبق سے کاٹ کر ایک فتنہ کھڑا کر دیا گیا، اور اسے اتنی مرتبہ دھرا یا گیا کہ اچھے خاصے پڑھے لکھے افراد بھی اس شاطر انہ پر و پیغامبئرؐ کے زیر اثر آگئے۔ ایسے ہی قیامِ پاکستان کے حوالے سے ایک احراری رہنمای کے قائد اعظم محمد علی جناح پر تبصرے کو مولانا مودودی سے منسوب کر کے سفید جھوٹ کو ایک شبیہ کی شکل دے دینا بھی ابلاغ عامہ کے کمالات میں سے ایک ہے۔

بالکل اسی طرح اخوان کی تصویر (image) کو مشرق و مغرب میں عکسیریت پسند، تشدید پسند، انتہا پسند مشہور کر کے منجھ کرنے کی کوشش کی گئی۔ اخوان المسلمون کے سوچنے سمجھنے والے افراد نے اس تاثر کی اصلاح کے لیے نہ تو مدد انتہا اختیار کی، نہ جہاد پر کسی معدرت کا اظہار کیا اور نہ اپنی سرگرمیوں کو صرف عقائد و عبادات تک محدود کرنے پر غور کیا۔ اس کے ساتھ ساتھ انہوں نے عصر حاضر کے مسائل کو سامنے رکھتے ہوئے اپنے اصل مشن "الله ہماری غایت ہے، رسول ہمارے قائد و رہنما ہیں، اور جہاد ہمارا راستہ ہے" سے انحراف کیے بغیر اپنی تربیتی اور تنظیمی روایت کو برقرار رکھتے ہوئے ایک آزاد سیاسی مجاز کو قائم کیا، جو مقامی اور ملکی مسائل پر عوام کے تعاون سے حل کرنے کے لیے جدوجہد کرے۔ اس حکمتِ عملی سے ایک جانب اخوان کے حلقة اثر میں وسعت پیدا ہوئی، تو دوسری جانب نیا خون اور نئے چہرے ملک میں اصلاح کے عمل کی خواہش کے ساتھ سامنے آئے، اور نوجوان آبادی کو خصوصاً اپنے آپ کو منظم کر کے قیادت کا فرض ادا کرنے کی تربیت ملی۔

ملکی مسائل میں غربت کا خاتمه، معاشی اور سماجی ترقی کا حصول، دولت کی منصفانہ تقسیم، روزگار، صاف پانی کی فراہمی، زمینوں کی عادلانہ تقسیم، خواتین کے حقوق کے لیے جدوجہد وہ مسائل تھے جن پر زیادہ توجہ دی گئی۔ اس کے مقابلے میں وہ مسائل جو کہ بنیادی ہیں لیکن جن سے عوام کی سوچ پر زیادہ اثر نہیں پڑتا، مرکز توجہ نہیں بنائے گئے۔ اخوان کے حوالے سے یہ بات اظہر من اشتمس ہے کہ وہ امریکا اور اسرائیل کو شدت سے ناپسند کرتے ہیں لیکن سیاسی حکمتِ عملی میں ان کا زیادہ زور

جمهوری روایت کا احیا، خواتین کے حقوق کی فراہمی اور معاشی ترقی کے منصوبوں پر رہا۔ حصول مقصد کے لیے حکمتِ عملی بنانے کا مطلب یہ نہیں لیا جاسکتا کہ جو ترجیحات ۵۰، ۶۰، ۵۰ برس پہلے طے کی گئی تھیں، ان سے سروخراff نہ کیا جائے، بلکہ وقت اور ضرورت کے لحاظ سے حکمتِ عملی وضع کرنا خود شریعت کا مطالبہ ہے۔ بلاشبہ مقاصد اور اخلاقی اور روحانی اقدار کے فریم ورک میں نئے حالات کی روشنی میں مسائل کے نئے حل کی تلاش شریعت کا ایک مسلمہ اصول ہے اور اس کے نتیجے میں تبدیلی حالت کی بنا پر حکم میں تبدیلی شرعی اصولوں کے مطابق کی جاتی ہے۔ اس لیے اخوان المسلمون کا اپنے دعویٰ اور تربیتی نظام کے ساتھ بطور تحریک اسلامی قائم رہنا اور ایک سیاسی محااذ کا بنا شریعت کے اصولوں سے مطابقت رکھتا ہے۔

● متوازن اور روشن خیال گروہ: سیاسی محااذ نے اپنے بیانات اور طرزِ عمل سے ایک متوازن اور روشن خیال (moderate) گروہ ہونے کا اظہار کیا۔ یہ آسان کام نہ تھا اور نہ اس کا مطلب یہ لیا جاسکتا ہے کہ انہوں نے دینی معاملات میں کوئی مفہومیت یا مذاہنست کی روشن اختیار کی۔ ہمارے سامنے ترکی کی مثال ہے کہ منتخب صدر اور وزیر اعظم کی بیویوں کو صرف اس بنا پر کہ وہ اسکارف استعمال کرتی ہیں، عسکری اداروں نے سرکاری تقریبیات میں شرکت سے روک دیا لیکن انہوں نے نہ مفہومیت کی، نہ شدت پسندی کا رویہ اختیار کیا۔ نیچجاً انھیں ترکی میں ماذہریت کا نام دیا گیا۔ اخوان نے بھی مصر میں اپنے شخص کو بہتر بنانے کے لیے ایمان دار اور دیانت دار افراد پر مشتمل ایک سیاسی محااذ قائم کیا جس نے اپنے آپ کو ایک متبادل اور معتدل قیادت کے طور پر پیش کیا اور جذباتی نظرے بازی اور حکمکیوں کی جگہ ٹھوں فلاحی کاموں پر توجہ دی۔

ترکی میں بھی تحریک اسلامی نے اپنا تاثر ایک معاشی اصلاح، اور یورپی یونین میں شمولیت کی خواہش مند رفاهِ عامہ کے کاموں کو اہمیت دینے والی جماعت کے طور پر پیش کیا جس کے نتیجے میں بہت سے ذہنوں سے وہ خدشات جو مغرب کے منطقی پروپیگنڈے سے پیدا کیے گئے تھے، آہستہ آہستہ دور ہوئے۔ ترکی پر اس جملہ مفترضہ سے قطع نظر صرف اس جانب اشارہ کرنا مقصود ہے کہ بعض اوقات تحریکات اسلامی کو اپنے مقصد، منزل، طریق کار پر پورے اعتماد کے ساتھ ایسی حکمتِ عملی اختیار کرنی پڑتی ہے جو حصول مقصد کے لیے مباح اور ترجیحات میں تبدیلی کی مقاضی ہو۔

● تشخص کا تحفظ: سیاسی محااذ نے ہم خیال جماعتوں سے اتحاد کے بجائے اپنے تشخص کو برقرار رکھتے ہوئے طویل جدوجہد کو فوکیت دی، اور آخراً کار ۸۳ سال کے بعد اس کوشش اور جدوجہد کے پھل سامنے آئے۔ تحریکاتِ اسلامی کا ایک خاصہ یہ بھی ہے کہ موسمین کے بعد جو افراد جماعت میں شامل ہوتے ہیں، وہ بار بار یہ سوال اٹھاتے ہیں کہ آخراً اللہ کی نصرت کب آئے گی؟ ہم کب تک بے لوث جدوجہد کرتے رہیں گے، جب کہ مفاد پرست جماعتوں کے قائد ہوں یا کارکن، وہ غیر شفاف ذرائع سے نہ صرف اقتدار پر قابض ہو جاتے ہیں بلکہ اپنے دور اقتدار میں ایسے اقدامات کرتے ہیں جن سے صالح اور دیانت دار قیادت کے اوپر آنے کے امکانات دھنڈ لے نظر آنے لگتے ہیں؟ ہمارے خیال میں ایسا ہونا ایک فطری امر ہے۔ حضرت عیسیٰ کے حواریوں نے بھی ان سے یہی سوال کیا تھا اور حضرت موسیٰؑ کو جب معرکہ درپیش تھا تو ان کی امت نے بھی یہی کہا تھا کہ تم اور تمہارا رب جا کر مقابلہ کریں ہم تو یہاں بیٹھے متاج کا انتظار کریں گے۔ ان سوالات کا ابھرنا کوئی حیرت کی بات نہیں، جو چڑا ہم ہے وہ یہ ہے کہ تحریک اسلامی کی قیادت کا مقصد اور ہدف کاظروں سے اوپھل ہوئے بغیر حصول مقصود کے لیے صحیح حکمت عملی کا اختیار کرنا۔

مصر میں تحریک اسلامی نے اپنے نظام اور نظامِ تربیت کو برقرار رکھتے ہوئے جو حکمت عملی اختیار کی ہے وہ دیگر تحریکات کے لیے غور و فکر کا ایک اہم پہلو نمایاں کرتی ہے۔ تاہم یہ ضروری نہیں کہ جو حکمت عملی کسی ایک مقام پر کامیاب ہو، یعنیہ وہی حکمت عملی کہیں اور بھی اختیار کی جائے۔ ہاں، اگر زمینی حقائق کا تجزیہ یہ بتائے کہ اس حکمت عملی سے حصول مقصود میں آسانی ہوگی تو محض اس بنابر کہ چونکہ وہ حکمت عملی کسی اور مقام پر کارگری، لہذا اس کے اختیار کرنے سے احتراز کیا جائے، مناسب نہیں۔ نیز ضروری نہیں کہ ایک مقام کے تجربات کو من و عن دوسری جگہوں پر اختیار کیا جائے۔ مختلف اجزاء اور پہلوؤں میں انتخاب اور ترمیم و تصحیح (modification) کا عمل بھی جذب و انجذاب کے اس وسیعِ تر عمل کا حصہ ہے۔

مصر کی تحریک اسلامی کے سربراہوں سے جب یہ کہا گیا کہ وہ مصر میں ترکی ماؤں نہ اختیار کریں، تو ان کا جواب یہی تھا کہ ہم اپنا ماؤں خود تعمیر کرنا پسند کریں گے۔ ہمارے خیال میں یہ ایک تحریکی ضرورت ہے کہ تحریکاتِ اسلامی کی قیادت ایسے معاملات میں کھلے ہوں کے ساتھ غور و فکر

کرے اور ایک دوسرے کے تجربات و مسائل سے آگاہی اور استفادہ کرے۔

- خدشات: مصر میں انتخابات کے نتائج سامنے آنے کے ساتھ ہی جو خدشات اُبھر رہے ہیں ان پر بھی معروضی طور پر سچنے کی ضرورت ہے۔ فوج کی نگران کو نسل نے جب انتخابات کا وعدہ کیا تو اس کے ساتھ یہ شرط بھی لگا دی کہ پارلیمنٹ کو دستور میں کسی قسم کی تبدیلی کا اختیار نہ ہوگا اور دستور کی تدوین کے لیے ۱۰۰ افراد کی ایک مجلس کام کرے گی، جس میں فوج کو بہت سے حالات میں آخری فیصلے کا حق ہوگا۔ گویا پارلیمان دستور سازی کے معاملات میں با اختیار ہوگی بھی اور نہیں بھی۔ اس مسئلے پر تحریک اسلامی نے جو موقف اختیار کیا، وہ جمہوریت کی روح کے مطابق ہے، یعنی پارلیمان کو کلی اختیارات کا دیا جانا اور فوج کو پارلیمان کے ماختت کام کرنا ہوگا۔ فوجی کو نسل اور اس کے سربراہ جو ۳۰ برس سے حسنی مبارک کی زیر سرپرستی کام کرتے رہے ہیں، اپنے اختیارات کو یوں ہاتھ سے جاتا دیکھ کر کیسے خوش ہو سکتے تھے۔ چنانچہ آزادی کے چورا ہے (تحریر اسکواڑ) میں اس حوالے سے انتہائی کامیاب مظاہر ہے کیے گئے جن کو فوج نے تشدد کے ذریعے ختم کرنا چاہا اور مظاہروں میں شریک خواتین کو بھی نہ بخشا گیا۔ انھیں زد کوب کیا گیا اور بعض کے کپڑے چاک کر کے بے پردہ کیا گیا۔ اس واقعے پر مشہور ایٹھی سائنس دان محمد البرادی نے سخت احتجاج کیا۔ گو، البرادی کا تعلق روشن خیال مغرب زدہ افراد میں کیا جاتا ہے لیکن ایسے افراد بھی فوج کے جبر و تشدد پر احتجاج کرنے پر اپنے آپ کو مجبور پاتے ہیں۔ فوج کا یہ اقدام اس طرف اشارہ کرتا ہے کہ فوج انتخابی نتائج سے خائف ہے اور کسی بہانے اپنے اختیارات کو مزید توسعی دینا چاہتی ہے۔ یہی اندر وہی کش کش امریکی قیادت کو درپیش ہے۔ ایک جانب وہ حسنی مبارک کی جگہ ایک نیا چہرہ اقتدار پر فائز دیکھنا چاہتی ہے، ساتھ ہی ملک گیر تحریک جمہوریت کی مخالفت بھی نہیں کر سکتی اور اس جمہوری تحریک کے زیر اثر جو اسلامی عناصر سیاسی محااذ پر اُبھر کر آ رہے ہیں، ان کا آنا بھی گوارا نہیں کرتی۔
- حکمتِ عملی کی بنیادیں: اخوان المسلمون کی طویل حکمتِ عملی کو تین نکات میں اختصار سے بیان کیا جاسکتا ہے:

اولاً، گذشتہ ۸۳ برس کے عرصے میں اقامتِ دین کی جدوجہد میں نظامِ تربیت کے ذریعے ایسے افراد کی تیاری جو اپنے مقصد حیات کے لیے ہر قربانی دینے کے لیے تیار ہوں اور جن کا

تعلق زندگی کے ہر شعبے سے ہو۔ چنانچہ ڈاکٹر، انجینئر، اساتذہ، تاجر، قانونی ماہرین اور کسان، ہر ہر طبقے میں دعوت کے نفوذ کے ذریعے زندگی کے ہر شعبے کے لیے متبادل قیادت اور ایک ایسی افرادی قوت کی تیاری جو تبدیلی کی صلاحیت رکھتی ہو، اخوان کی حکمت عملی کا حصہ رہی۔

ثانیاً، نوجوان نسل میں اسلامی فکر کا احیا اور جمہوری عمل کے ذریعے تبدیلی کی حکمت عملی۔

اس غرض کے لیے دعوت کے دائرہ اثر کو وسیع کرنے کے ساتھ عوام تک یہ پیغام پہنچایا گیا کہ اس جماعت کے افراد ایمان داری، حق پرستی اور مستقل مزاجی اور اعتماد کے ساتھ بغیر کسی ذاتی مفاد کے ملک میں امن، عدل، تعلیم اور معاشری خوش حالی چاہتے ہیں۔ اخوان کے دفاعی اور تعلیمی ادارے اور اجتماعی زندگی میں، syndicates میں ان کی مؤثر کارکردگی نے قوم میں یہ اعتماد پیدا کیا کہ ان کے ذریعے دیانت دار اور اہلیت کی حامل قیادت بر سر کر آ سکتی ہے۔ یہی وہ عنصر ہے جو اخوان کے سیاسی محااذ کے طور پر حالیہ واقعات میں ابھر کر سامنے آیا اور جس پر مصری عوام نے اپنے اعتماد کا اظہار کیا۔

ثالثاً، تحریک اور اس کے سیاسی محااذ میں قریبی ربط کے باوجود ایک فاصلہ رکھنا تاکہ عملی معاملات میں اصولوں سے انحراف نہ ہو، اور سیاسی مہم میں پیش آنے والے بعض معاملات میں سیاسی محااذ کو رکاوٹ بھی پیش نہ آئے۔ یہ احتیاط اور توازن غیر معمولی اہمیت کا حامل ہے۔ اگر ایسا نہ کیا جائے تو پھر تحریک کے مرکز قوت پر اس کے دیگر اعضاء میں عدم تعاون کی شکل پیدا ہو جاتی ہے۔ اس پورے عرصے میں اخوان المسلمون نے اپنی امریکا مخالف پالیسی میں کوئی نرم اختیار نہیں کی، لیکن اپنے دروازے امریکا کے اہل فکر کے لیے بند بھی نہیں کیے۔ یہ کرنا اس لیے ضروری تھا کہ عالمی سطح پر اخوان کے بارے میں جو تاثر پہلے ہی سے قائم کر لیا گیا تھا، اس میں ان کا غیر جمہوری اور تشدد پسند ہونا مرکزی حیثیت رکھتا تھا، اور تحریک کے نئے شخص میں یہ بات بنیادی حیثیت رکھتی تھی کہ وہ جمہوری ذرائع سے اسلام کی عظمت چاہتی ہے۔ اس پس منظر میں اخوان کی مذاکراتی (dialogue) پالیسی کو بہتر سمجھا جا سکتا ہے۔

● تحریک اسلامی پاکستان کے لیے غور طلب پہلو: پاکستان کے حوالے سے جماعت اسلامی پاکستان کا دستور اور اس کی گذشتہ ۰ سالہ تاریخ یہ بتاتی ہے کہ وہ اسلامی انقلاب کے لیے دستوری ذرائع ہی کو درست صحیح ہے۔ گو، اپنی پوری سیاسی تاریخ میں صرف ایک

موقع پر دیگر سیاسی جماعتوں پر مشتمل پاکستان قومی اتحاد کے پلیٹ فارم سے پاکستان کے تحفظ اور جمہوری نظام کے قیام کی غرض سے بمشکل چند ماہ ایک ایسی حکومت میں شامل ہوئی جس کا سربراہ فوجی تھا، اور جیسے ہی اندازہ ہوا کہ اس مقصد کے حصول میں رکاوٹیں ہیں، وہ قومی اتحاد کی حکومت سے الگ ہو گئی، جب کہ باقیہ سیاسی جماعتوں جو اپنی پاک دامنی کا دعویٰ کرتی ہیں ایسی اخلاقی جرأت کے اظہار میں ناکام رہیں۔

بظاہر تین مسائل غور طلب ہیں: کیا اپنے اصولی موقف کے ساتھ تحریکِ اسلامی نے داخلی مسائل پر توجہ مرکوز کرتے ہوئے ایسی حکمت عملی وضع کی جو عوام میں امید اور ان کے مسائل کے حل کے امکانات کو روشن کر سکے؟ امریکا کی مخالفت اور ملک کی سلامتی اور خود مختاری کی حفاظت کے لیے ملک میں اس کے عمل دخل کو ختم کرنے کی جدوجہد، وقت کی ایک اہم ضرورت ہے، لیکن ضروری ہے کہ ان امور کے ساتھ قوم کو پوری قوت سے ان امور پر مرکوز کیا جائے جن کا تعلق ایک عام آدمی کی زندگی سے ہے۔ ایک مزدور اور کسان اور تاجر جن مسائل کا سامنا روزانہ کرتا ہے، ان کا تعلق اس کی معاشی بدحالی، ازری کی قلت، قیمتیوں میں ہوش ربا اضافے، غربت، عدم مساوات، تعلیم اور صحت سے محرومی، بنیادی حقوق کی پامالی اور عدم تحفظ کے شدید احساس سے ہے۔

دوسری اہم مسئلہ سیاسی معاملات میں ابلاغی عامہ کا مؤثر استعمال ہے۔ پاکستان ہو یا کوئی اور ملک، آج سیاسی جنگ دراصل ابلاغی جنگ ہے۔ جب تک ایک سیاسی جماعت کو ابلاغی عامہ میں مرکزی مقام حاصل نہ ہو، اپنی تمام ترتیبی، افرادی اور اخلاقی قوت کے باوجود وہ عوام کی نگاہ میں ایک سیاسی جماعت تورتی ہے لیکن جیتنے والی جماعت کی شکل اختیار نہیں کر پاتی۔ ابلاغی جہاد کو جب تک مرکزیت حاصل نہیں ہو گئی علمی و فکری اور سیاسی و رفاهی کام کے اثرات معاشرے میں ظاہر نہیں ہو سکتے۔ نیز ابلاغ کے میدان میں جوانقلابی تبدیلیاں گذشتہ تین چار عشروں میں ہوئی ہیں اور جن میں پرنٹ میڈیا کے ساتھ الکٹرائیک میڈیا اور پھر سوچ میڈیا نے غیر معولی اہمیت حاصل کر لی ہے، ان سب کا مؤثر استعمال ہماری جدوجہد کی کامیابی کے لیے ابض ضروری ہے۔

تیسرا اہم مسئلہ عوامی سطح پر متعین طور پر ایسے مقامات کا انتخاب جہاں پر تحریک سے وابستہ افراد نے سماجی اور فلاحی کاموں میں بڑھ چڑھ کر حصہ لیا ہو، اور ان مقامات سے ایسے بااثر افراد کا

منتخب کرنا جن کی ساکھ ایک ایمان دار شخص کی ہو، اور لوگ ان پر اعتقاد کرتے ہوں، کو سیاسی مجاز پر متعارف کرنا اور ان سے مسلسل رابطے کے ذریعے ان کی نظریاتی رہنمائی کرتے رہنا بھی ضروری ہے۔ اس بات کی بھی ضرورت ہے کہ رائے عامہ کے آزادانہ جائزے (polls) کے ذریعے عوامی رجحانات کا اندازہ کرنے کے بعد حکمتِ عملی وضع کی جائے۔ گو، تحریکی ذرائع سے ملنے والا فیڈ بیک بھی اہمیت رکھتا ہے، لیکن آزاد ذرائع سے آنے والی معلومات بعض اوقات غیر متوقع طور پر اہم اور فیصلہ کن ہوتی ہیں۔ سیاسی حکمتِ عملی اور اس کے نفاذ کے مدارج کو واضح اور متعین ہونا چاہیے تاکہ تمام عناصر یک جا ہوں اور متوقع اہداف کے حصول میں آسانی پیدا ہو سکے۔

اللہ تعالیٰ نے اپنے مخلص بندوں سے وعدہ فرمایا ہے کہ اگر وہ اس کے راستے پر صرف اس کی رضا کے حصول کے لیے حکمت اور موعظہ حسنہ کے ساتھ آگے گے بڑھیں گے تو وہ غیری قوتون کے ذریعے ان کی مدد کرے گا۔ بلاشبہ اس کی نصرت کے بغیر کوئی حکمتِ عملی کامیاب نہیں ہو سکتی۔

إِنَّ الَّذِينَ قَاتَلُوا رَبِّنَا اللَّهَ ثُمَّ أَسْتَقَامُوا تَنَزَّلَ عَلَيْهِمُ الْمُلَائِكَةُ إِلَّا تَخَافُوا
وَلَا تَحْزَنُوا وَأَبْشِرُوا بِالْجَنَّةِ الَّتِي كُنْتُمْ تُوعَدُونَ ۝ نَحْنُ أُولَئِكُمُ فِي
الْحَيَاةِ الدُّنْيَا وَفِي الْآخِرَةِ وَلَكُمْ فِيهَا مَا تَشْتَهِيَ انفُسُكُمْ وَلَكُمْ فِيهَا
مَا تَدَّعُونَ ۝ (حم السجدہ ۳۱-۳۰: ۲۱) جن لوگوں نے کہا کہ اللہ ہمارا رب ہے اور پھر وہ اس پر ثابت قدم رہے، یقیناً ان پر فرشتہ نازل ہوتے ہیں اور ان سے کہتے ہیں کہ ”نہ ڈرو، نہ غم کرو، اور خوش ہو جاؤ اس جنت کی بشارت سے جس کا تم سے وعدہ کیا گیا ہے۔ ہم اس دنیا کی زندگی میں بھی تمہارے ساتھی ہیں اور آخرت میں بھی۔ وہاں جو کچھ تم چاہو گے تمھیں ملے گا اور ہر چیز جس کی تم تمنا کرو گے وہ تمہاری ہوگی، یہ ہے سامانِ ضیافت اُس ہستی کی طرف سے جو غافور اور رحیم ہے۔“

اہم گزارش: اس رسالے میں اشتہار دینے والے اداروں یا افراد سے معاملات کی کوئی ذمہ داری مانہنامہ عالمی ترجمان القرآن کی انتظامیہ کی نہیں ہے۔ تاریخی اپنی ذمہ داری پر معاملات کریں۔ (ادارہ)